

22nd November 1963]

கனம் திரு. எம். பக்தவத்சலம் : அதைப் பற்றித் தனிக் கேள்வி வேண்டும்.

திரு. கே. மூக்கையாத் தேவர் : சுருக்கெழுத்தாளர்களுக்கு மத்திய சர்க்காரில் 500 ரூபாய்க்கு மேல் சம்பளம் கொடுக்கிறார்கள். 'பே கமிஷன்' மூலம் அவர்களுக்கு இந்த அளவு சம்பள உயர்வு கொடுக்கப்பட்டிருக்கிறது. அதைக் கருத்தில் கொண்டு நம்முடைய மாநில சர்க்காரில் பணியாற்றும் சுருக்கெழுத்தாளர்களுக்கும் சம்பள உயர்வு கொடுக்க முன் வருவார்களா?

கனம் திரு. எம். பக்தவத்சலம் : 'பே கமிஷன்' முடிவு செய்து நிர்ணயிக்கப்பட்ட சம்பள விகிதத்தை அப்போதைக்கப்போது மீண்டும் மீண்டும் பரிசீலனை செய்து மாற்றமுடியாது.

நாடோடிக் குறவர்களுக்குக் குடியிருப்பு வசதி

* 467 கேள்வி.—திரு. முனு ஆதி : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ்நாட்டில் நாடோடிக் குறவர்களுக்கென எங்கு எவ்வளவு பொருட்செலவில் குடியிருப்பு வசதி (Colony) அமைத்துக்கொடுக்கப்பட்டுள்ளது?

(இ) மேலும் ஏற்படுத்தித்தர உத்தேசமுண்டா? ஆமெனில் எங்கு?

(உ) அதற்கான திட்டமென்ன?

கனம் திரு. பூ. கக்கன் : (அ) சபையில் ஓர் அறிக்கை^a வைக்கப் பட்டுள்ளது.

(இ) இல்லை.

(உ) இக் கேள்விக்கு இடமில்லை.

அரிசன நல அதிகாரிகள் நியமனம் (தெ. ஆ. மாவட்டம்)

* 468 கேள்வி.—திரு. கி. நாராயணசாமி பிள்ளை : கனம் உள்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

தென்னாற்காடு மாவட்டத்தில் இரண்டு அரிசன நல மாவட்ட அதிகாரிகளை நியமிக்க உத்தேசமுண்டா?

கனம் திரு. பூ. கக்கன் : இல்லை.

ஆசிரியர்கள் (பஞ்சாயத்து யூனியன்)

* 469 கேள்வி.—திரு. இரா. நாராயணன் : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வெவ்வேறு யூனியன்களில் வேலை செய்யும் ஆசிரியர்கள் தங்கள் சொந்த யூனியன்களுக்கு அல்லது அவர்கள் விரும்பும்

^a 658-659-ம் பக்கங்களில் மூன்றாவது இணைப்பாக அச்சிடப்பட்டுள்ளது.